



TRIBUNAL GHALL-INVESTIGAZZJONI TA` INGUSTIZZJI

IMHALLEF

ONOR. C. FARRUGIA SACCO B.A., LL.D.

Rikors Numru: 584/97

Joseph Civelli

vs

CGMO (Medical Health
Department)

Illum 5 ta' Dicembru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u l-15 ta' Mejju 1995 u b'mod aktar preciz fi jew għall-habta ta' 1991 huwa soffra ingustizzja fi tnaqqis tas-salarju;

Illi l-fatti tal-kaz kienu fil-qosor illi r-rikorrent kien qaleb mill-korp tal-pulizija għal mal-gvern u konsegwentement naqsitlu l-paga b'€25 fix-xahar;

Illi fl-1991 huwa flimkien ma sittax-il persuna oħra ressq u l-ilment tagħhom quddiem il-Prim Ministru ta' dakinhar permezz tal-Union tagħhom UHM u gie deciz li l-paga toghla b' Lm19.50 cents bhala "allowance" pensjonabbli minflok Lm25 kemm kienet naqset. Din inghatat minn Novembru 1988;

Illi peress li parti mill-group kien membri fil-UHM u tmienja oħra ma kienux, gara li l-UHM irsistiet biex il-membri tagħha jinghataw l-arretrati ta' Lm19.50c mill-1983 u r-rikorrent fost membri oħra thallew barra u ma ha xejn u dan wara li l-oħrajn membri ta' UHM marru quddiem il-Kummissjoni għall-Investigazzjoni ta' Ingustizzji u nghataw dan ir-rimedju;

Illi r-rikorrent kien bi hsiebu jgib biex isostni l-ilment tieghu li-xhieda murija f' dan ir-rikors biex jipprova l-kaz tieghu;

Għaldaqstant ir-rikorrent talab lil dan it-Tribunal li jisma' u jiddeciedi dwar dan l-ilment skond l-Att ta' 1997 dwar it-Tribunal għall-Investigazzjoni ta' Ingustizzji u li jinghataw rimedju billi jigi ordnat illi jinghataw b'lura dawk l-arretrati ta' Lm19.50 cents fix-xahar mill-21 ta' Lulju 1983 sal-31 ta' Awissu 1991 jew inkella jekk dan ir-rimedju ma jistax jinghataw, li jigi ordnat li jithallas kumpens f'ammont ta' mhux aktar minn Lm5000 jew kif tiddeciedi li hu xieraq dan it-Tribunal.

Ra l-elenku tax-xhieda tar-rikorrent.

ECCEZZJONIJIET:

Ra r-risposta tat-Tabib Principali tal-Gvern li eccepixxa:

Illi huwa ma hux legittimu kontradittur u ghalhekk gie mharrek inutilment stante illi kwantu ghal allowance pensjonabbli din il-materja hija l-mansjoni tad-Dipartiment tas-Sigurta' Socjali u mhux tad-Dipartiment tas-Sahha.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi xehed ir-rikorrent u kkonferma l-fatti kollha li hemm imsemmija fir-rikors. Zied li hu kien jahdem fil-Korp tal-Pulizija pero` fl-1983 kont gejnt boarded out ghax kien sfurzat jirrizenja. Spiccajt fid-Dipartiment tas-Sahha u minhabba f` hekk kellu differenza ta` paga LM42 anqas fix-xahar u dina mill-1983 sa meta nghatat l-allowance ta` LM19. Fl-1988 inghata special allowance ta` LM234 fis-sena. Semma li xi whud min shabu marru quddiem il-Kummissjoni ghall-Investigazzjoni tal-Ingustizzji u wara li ghamlu talba f` dan ir-rigward minhabba li allegaw din l-ingustizzja, inghatatilhom somma ta` flus ghal dan il-ghan.

Ra d-decizjoni tal-Kummissjoni għall-Investigazzjoni ta' Ingustizzji ta' April 1991 esebita a fol 15 sa 16 tal-process minn fejn jirrizulta li f' paragrafu 4.10 il-Gvern stess issimpatizza mat-talba ta' dawk involuti fir-re grading u li l-Kummissjoni kienet tal-fehema li dak ir-rimedju kien parzjali għax għalkemm implika li r-rikorrenti kellhom ragun fit-talba tagħhom ir-rimedju ma kienx ezawrjenti biex jikkumpensahom għall-ingustizzja li sofrew. Għalhekk il-Kummissjoni kienet hasset li d-differenza kellha tithallas mhux biss minn meta kienet saret it-talba imma hekk kif lahqu l-massimu fil-grad li kienu qieghedin fih. Bħala rimedju l-Kummissjoni kienet irrakkomandat li kull rikorrent kellu jithallas id-differenza bejn is-salarju li kien jisthoqqlu kieku baqa' fil-Korp tal-Pulizija u s-salarju li effettivament thallas mill-21/7/83 'il quddiem.

Ra li fl-10 ta' Ottubru 2000 Dr. Farrugia għar-rikorrent iddikjara li t-talba hija limitata mid-9 ta' Mejju 1987. Ukoll fl-istess data Dr. Farrugia ddikjara li l-ilment tar-rikorrent hu bazat fuq li bejn l-1983 sal-1991 ma ngħatax allowance bħal kif ingħataw nies ohra fis-sens li hu ngħata Lm19.50 fix-xahar u għadu hekk jingħata sal-lum waqt li nies ohra f' kundizzjonijiet identici ngħataw Lm28.75.

KONKLUZJONIJIET:

Dwar it-talba tar-rikorrent irrizulta li filwaqt li nies ohra f' kundizzjoni simili li kienu jiffurmaw parti mill-UHM hadu allowance ta' Lm19.50 mill-1983 fil-kaz tar-rikorrenti dan ma kienx il-kaz. It-Tribunal ihoss li ma hux sewwa li r-rikorrent ma giex mogħti d-differenza bħal kif hadu l-haddiema l-ohra għalkemm it-

talba naturalment trid tigi limitata mhux kif mitlub fir-rikors mill-1983 izda fit-termini tal-Att minn Mejju 1987.

Illi l-intimat eccepixxa lli huwa ma hux legittimu kontradittur u ghalhekk gie mharrek inutilment stante illi kwantu ghal allowance pensjonabbli din il-materja hija l-mansjoni tad-Dipartiment tas-Sigurta' Socjali u mhux tad-Dipartiment tas-Sahha. Jigi rilevat li t-talba tar-rikorrent mhix biss fuq l-allowance penzjonabbli izda fuq dak li soffra kawza li hu ma baqax aktar jahdem fil-Korp tal-Pulizija u gie trasferit fid-Dipartiment immexxi mill-intimat. Ghalhekk ma hemmx raguni valida ghaliex dan it-Tribunal jilqa' l-eccezzjoni tal-intimat li mhux il-legittimu kontradittur stante li huwa l-kap tad-dipartiment koncernat li ghandu jirrispondi ghal ingustizzji applikabbli ghad-dipartiment tieghu. Ghalhekk jichad l-eccezzjoni tal-intimat.

Peress li ghalhekk isib l-ilment gustifikat, u peress li ma jistax f'dan il-kaz jordna rimedju kompensattiv, it-Tribunal jirrikmanda li jsir hlas ta' kumpens ta' elf lira [LM1000].

Spejjez kontra l-intimat.